

# ദി കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് ലിമിറ്റഡ്

(ഒരു കേരള സർക്കാർ സ്ഥാപനം)

രജി. ഓഫീസ് : 'ഭദ്രത' പി.ബി. നമ്പർ 510  
 മ്യൂസിയം റോഡ്, തൃശ്ശൂർ - 680 020



ബ്രാഞ്ച് ഓഫീസ്.....

## വരിയോല

എല്ലാ ഇംഗ്ലീഷ് മാസവും .....-ാം തീയതി തോറും നടത്തുന്ന ചിട്ടിയുടെ നടത്തിപ്പിനുവേണ്ടി ചിട്ടി മുൻപൻ ദി കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് ചിറ്റാളൻമാരും തമ്മിൽ ഏർപ്പെട്ട കരാറിലെ വ്യവസ്ഥകൾ.

1. ഈ ചിട്ടി ..... സബ് രജിസ്ട്രാർ ഓഫീസിൽ.....-ാം മാണ്ട് ..... മാസം .....-ാം നു.....-ാം നമ്പരായി രജിസ്റ്റർ ചെയ്തിട്ടുള്ളതാകുന്നു.
2. മുൻപൻ : ഈ ചിട്ടിയുടെ മുൻപൻ (ഫോർമാൻ) ദി കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് ലിമിറ്റഡ് തൃശ്ശൂർ ആകുന്നു. ടി. കമ്പനിക്കു വേണ്ടി ടി കമ്പനിയുടെ.....ബ്രാഞ്ചിൽ നിന്നും ബ്രാഞ്ച് മാനേജർ ..... എഴുതി വെച്ച വരിയോല.
3. ചിട്ടിയുടെ : ഈ ചിട്ടിക്ക് ..... ഡിവിഷനുകളും ഓരോ ഡിവിഷനിലും താഴെ പട്ടികയിൽ കാണിക്കുന്ന വിധം ക്ലാസ്സുകളും ഓരോ ക്ലാസ്സിനും അതിൽ കാണിച്ചിരിക്കുന്ന തവണ സംഖ്യയും ആകെ ..... തവണകളും ഓരോ ക്ലാസ്സിനും താഴെ കാണിച്ചിരിക്കുന്ന വിധം സലയും എല്ലാ ഡിവിഷനിലും കൂടി മൊത്തം .....രൂപ സലയും ഉണ്ടായിരിക്കുന്നതാണ്.

ക്ലാസ്സ്	തവണ സംഖ്യ	ആകെ തവണകൾ	സല	മുൻപൻ കമ്മീഷൻ	മുൻപൻ കമ്മീഷൻ കഴിച്ചുള്ള ചിട്ടിത്തുക
എ.					
ബി.					
സി.					
ഡി.					

- ആകെ
- മേൽപ്പറഞ്ഞ ഓരോ ക്ലാസ്സുകൾക്കും പറഞ്ഞിട്ടുള്ള തവണസംഖ്യ യാതൊരു കിഴിവും കൂടാതെ ആദ്യതവണ അടയ്ക്കേണ്ടതും രണ്ടാമതു തവണമുതൽ മേൽപ്പറഞ്ഞ തവണ സംഖ്യയിൽ നിന്നും അതാതു ക്ലാസ്സുകളിലെ ലേലകിഴിവു നീക്കിയുള്ള സംഖ്യ അടയ്ക്കേണ്ടതുമാണ്.
4. ലേലത്തിൽ കിട്ടിയ ചിറ്റാളൻമാർക്ക് : ചിട്ടി ലേലത്തിൽപിടിച്ച ചിറ്റാളനു മുൻപൻ കമ്മീഷനും ലേലക്കിഴിവും കഴിച്ചുള്ള സംഖ്യമാത്രം പ്രൈം സംഖ്യയായി ലഭിക്കുന്നതാകുന്നു.
  5. ചിട്ടിയുടെ കാലാവധി : ചിട്ടിയുടെ ഒന്നാമത് അവധി .....-ാം മാണ്ട്..... മാസം.....തീയതിയും തുടർന്ന് എല്ലാ ഇംഗ്ലീഷ് മാസവും .....തീയതി തവണ തീയതി ആയും ചിട്ടി ദിവസം കമ്പനിയുടെ അവധി ദിവസമാണെങ്കിൽ അടുത്ത പ്രവർത്തി ദിവസവും ഈ ചിട്ടി നടത്തുന്നതും, ആണ്ടിൽ 12 തവണകൾ വീതം ..... മാസം കൊണ്ട് .....-ാം മാണ്ട് ..... മാസം അവസാനിക്കുന്നതുമാകുന്നു.
  6. ചിട്ടിയുടെ ലേലം .....-ാം നമ്പർ കെട്ടിടത്തിൽ സ്ഥാപിച്ചിട്ടുള്ള മുൻപൻ കമ്പനിയുടെ ബ്രാഞ്ചാഫീസിൽ വെച്ചോ, ടി ബ്രാഞ്ചാഫീസ് മറ്റേതെങ്കിലും കെട്ടിടത്തിലേയ്ക്ക് മാറ്റുകയാണെങ്കിൽ അവിടെവെച്ചോ എല്ലാ തവണ തീയതിയിലും ..... മണിക്ക് ആരംഭിക്കുന്നതും താഴെ 10-ാം വകുപ്പിനു വിധേയമായി .....മണി വരെ നടത്തപ്പെടുന്നതുമാകുന്നു. അനിയന്ത്രിതമായ കാരണങ്ങളാൽ ചിട്ടിയായ ഓഫീസ് പ്രവർത്തനം സാധ്യമാകാത്ത സാഹചര്യങ്ങളിൽ (ബന്റ്, ഹർത്താൽ, സമരങ്ങൾ, ക്രമസമാധാന പ്രശ്നങ്ങൾ എന്നിവ) ചിട്ടി ലേലം അടുത്ത പ്രവർത്തന ദിവസം നടത്തുന്നതായിരിക്കും.
  7. ക്യാഷ് സെക്യൂരിറ്റി : ഈ ചിട്ടിയുടെ ശരിയായ നടത്തിപ്പിനു ജാമ്യമായി മുൻപൻ ചിട്ടി ആക്റ്റ് 15-ാം വകുപ്പു പ്രകാരം ചിട്ടി സലയ്ക്കു തുല്യമായ .....ക ..... ഡിസ്ക്രിക്ട്/സബ്ട്രഷറി സേവിംഗ്സ് ബാങ്കിൽ .....-ാം നമ്പർ രസീതുപ്രകാരം ഫിക്സഡ് ഡെപ്പോസിറ്റായി നിക്ഷേപിച്ച് ..... ടി. രസീതി..... എക്സ് ഒഫീഷ്യോ ചിട്ടി രജിസ്ട്രാർ പേർക്ക് ചിറ്റാളൻമാർക്ക് വേണ്ടി ജാമ്യം സ്ഥാപിച്ചിട്ടുള്ളതും ടി. ജാമ്യം മതിയായതാണെന്നുള്ളതിന് ചിട്ടി രജിസ്ട്രാറുടെ.....-ാം നമ്പർ സർട്ടിഫിക്കറ്റ് ലഭിച്ചിട്ടുള്ളതുമാകുന്നു. മുൻപന്റെ ചിട്ടി സംബന്ധമായി ബാധ്യതകൾ വിടർത്തുന്ന മുറയ്ക്കല്ലാതെ പ്രസ്തുത ക്യാഷ് സെക്യൂരിറ്റി മുഴുവനും മുൻപൻ കമ്പനി തിരികെ വാങ്ങിക്കാൻ പാടില്ലാത്തതും ആകുന്നു.
  8. ചിട്ടി നടപടിക്രമം : മുൻ ആറാം വകുപ്പിൽ പറഞ്ഞിരിക്കുന്ന സ്ഥലത്തും സമയത്തും ഓരോ തവണയും ചിട്ടി കിട്ടേണ്ട ആളെ ലേലം വഴി നിശ്ചയിക്കുന്നതാണ്. എന്നാൽ ആദ്യതവണ യാതൊരു ലേലമോ കിഴിവോ കൂടാതെ മുൻപൻ പിരിച്ചെടുക്കുന്നതും രണ്ടാം തവണയുടെ ലേലം ഒന്നാം തവണ തീയതിയിലും തുടർന്നുള്ള തവണകൾ അതേ ക്രമത്തിൽ മുൻകൂറായി ലേലം നടത്തുന്നതും ആകുന്നു.
  9. ആകെ ടിക്കറ്റുകൾ: മേൽ 3-ാം വകുപ്പിൽ പറഞ്ഞിരിക്കുന്ന പ്രകാരം ഒരു ഡിവിഷനിൽ ..... 'എ' ക്ലാസ്സ് ടിക്കറ്റുകളും ..... 'ബി' ക്ലാസ്സ് ടിക്കറ്റുകളും ..... 'സി' ക്ലാസ്സ് ടിക്കറ്റുകളും ..... 'ഡി' ക്ലാസ്സ് ടിക്കറ്റുകളും ഉണ്ടായിരിക്കുന്നതും മേൽപ്പറഞ്ഞ ടിക്കറ്റുകൾക്ക് എ, ബി, സി, ഡി ക്രമത്തിനു ഒന്നു മുതൽ .....വരെ നമ്പറുകൾ ഉണ്ടായിരിക്കുന്നതുമാകുന്നു.
  10. ലേലം : മേൽപ്പറഞ്ഞ എല്ലാ ക്ലാസ്സുകളിലേയും ക്ലാസ്സ് തിരിച്ചുള്ള ലേലം ആരംഭിക്കുന്നതും ഓരോ ക്ലാസ്സും അഞ്ചു മിനിറ്റിൽ കവിയാതെ ലേലം ചെയ്യുന്നതും ചിട്ടി പിടിക്കാതെ കുടിശ്ശികക്കാരല്ലാത്ത എല്ലാ ചിറ്റാളൻമാർക്കും ലേലത്തിൽ പങ്കെടുക്കാവുന്നതും ഓരോ ക്ലാസ്സിനും നിശ്ചയിച്ചിട്ടുള്ള മുൻപൻ കമ്മീഷൻ സംഖ്യയിൽ നിന്നു ലേലം ആരംഭിക്കുന്നതും ഏറ്റവും കൂടുതൽ സംഖ്യ ലേലക്കിഴിവായി വിളിക്കുന്ന ചിറ്റാളന്റെ പേരിൽ താഴെ വിവരിക്കുന്ന

നിബന്ധനകൾക്ക് വിധേയമായി ലേലം സ്ഥിരപ്പെടുത്തുന്നതും ആകുന്നു. എന്നാൽ അതാതു ക്ലാസ്സ് ചിട്ടിയുടെ മുൻപൻ കമ്മീഷൻ, ലേലക്കിഴിവ് ഇവ ഉൾപ്പെടെ ചിട്ടിയുടെ 30 ശതമാനത്തിൽ കൂടുതൽ സംഖ്യ ലേലക്കിഴിവ് വിളിക്കുവാൻ അനുവദിക്കുന്നതല്ലാത്തതും 30 ശതമാനം വരെ വിളിക്കുവാൻ തയ്യാറുള്ള ചിറ്റാളൻമാർ ഒന്നിൽ കൂടുതൽ ഉണ്ടെങ്കിൽ അവരുടെ പേരെഴുതി നറുക്കിട്ട് എടുത്ത് ചിട്ടി പിടിച്ച ചിറ്റാളനെ നിശ്ചയിക്കുന്നതും ആകുന്നു.

11. ലേല നടപടി സമയത്തു ഏതെങ്കിലും ക്ലാസ്സുകളിലെ ചിറ്റാളൻമാരിൽ ആരും തന്നെ ഹാജരാവാതിരിക്കുകയോ ഹാജരായവർ ലേലത്തിൽ പങ്കെടുക്കാതിരിക്കുകയോ ചെയ്യുന്ന പക്ഷം ചിട്ടി പിടിക്കാത്ത, വരിസംഖ്യ കുടിശ്ശിക ഇല്ലാത്തവരുമായ ചിറ്റാളൻമാരുടെ ടിക്കറ്റ് നമ്പറുകൾ നറുക്കിട്ടെടുത്ത് ചിട്ടി പിടിച്ച ചിറ്റാളനെ നിശ്ചയിക്കുന്നതാണ്. അപ്രകാരം നിശ്ചയിക്കപ്പെടുന്ന ചിറ്റാളനു മുൻപൻ കമ്മീഷൻ കഴിച്ചുള്ള തുകയ്ക്ക് അവകാശം ഉണ്ടായിരിക്കുന്നതാണ്.

12. ലേലത്തിൽ നേരിട്ട് പങ്കെടുക്കുവാൻ സാധിക്കാത്ത ചിറ്റാളൻമാർക്ക് അവർക്ക് വേണ്ടി ഒരു ഏജന്റിനെ പ്രോക്സി യായി ലേലത്തിൽ പങ്കെടുക്കുന്നതിന് അധികാരപ്പെടുത്താവുന്നതും അപ്രകാരം അധികാരപ്പെടുത്തുന്ന പ്രോക്സിക്ക് പ്രസ്തുത ലേലത്തിൽ മാത്രം ചിറ്റാളനുള്ള എല്ലാ അധികാരാവകാശങ്ങളും ഉണ്ടായിരിക്കുന്നതും അപ്രകാരം പ്രോക്സി ചെയ്യുന്ന എല്ലാ പ്രവർത്തികൾക്കും, ഒപ്പിട്ടുകൊടുക്കുന്ന എല്ലാ രേഖകൾക്കും, പ്രസ്തുത ചിറ്റാളൻ ഉത്തരവാദിയായിരിക്കുന്നതും ആകുന്നു.

13. അതാതു ക്ലാസ്സുകളിൽ ചിട്ടി പിടിച്ച ചിറ്റാളൻമാർ ലേലക്കിഴിവ് സംഖ്യകൾ അപ്പോൾ തന്നെ കെട്ടിവയ്ക്കുകയോ അല്ലാത്തപക്ഷം ആയത് കൈപറ്റിയതായി കമ്പനിയിലേയ്ക്ക് ഒരു രശീതി എഴുതികൊടുക്കുകയോ ചെയ്യേണ്ടതും അപ്രകാരം ചെയ്യാത്തപക്ഷം മുൻപൻ കമ്പനിയുടെ യുക്താനുസരണം പ്രസ്തുത ക്ലാസ്സ് ചിട്ടി അപ്പോൾ തന്നെ മറ്റു ലേലം ചെയ്യാവുന്നതും ആകുന്നു.

14. ലേലം സംബന്ധിച്ച് തത്സമയത്തുണ്ടാകുന്ന എല്ലാ തർക്കങ്ങൾക്കും കമ്പനിക്കു വേണ്ടി ലേലം നടത്തുന്ന ഉദ്യോഗസ്ഥന്റെ തീർപ്പ് 1975 -ലെ ചിട്ടി ആക്റ്റിനു വിധേയമായി അവസാന തീർപ്പ് ആയിരിക്കുന്നതാണ്.

15. **ചിട്ടി പണം നൽകുന്ന കാലാവധി :** “ചിട്ടി പിടിച്ച ചിറ്റാളൻമാർ അവർക്ക് കമ്പനിയിൽ നിന്നും നൽകേണ്ടുന്ന പ്രൈം സംഖ്യയ്ക്കും മേലിൽ അവർ കമ്പനിയിലേയ്ക്ക് അടയ്ക്കേണ്ടുന്ന തവണസംഖ്യകൾക്കും ന്യായമായ ഉറപ്പോ ജാമ്യമോ നൽകേണ്ടതും അതിനാവശ്യമായ ആധാരങ്ങൾ മുതലായവ എഴുതിച്ചോ രജിസ്ട്രാക്കേണ്ടവ രജിസ്ട്രാക്കിട്ടോ കമ്പനിയെ ബോധ്യപ്പെടുത്തേണ്ടതും അപ്രകാരം ചെയ്താൽ ചിട്ടി ലേലം നടന്ന തീയതി മുതൽ 30 ദിവസത്തിനു ശേഷം 60 ദിവസത്തിനുള്ളിൽ ചിട്ടി സംഖ്യ കൈപ്പറ്റാവുന്നതാണ്.”

16. (എ) മേൽപ്രകാരം ചിറ്റാളനു കിട്ടേണ്ട ചിട്ടിസംഖ്യ ടി. ചിട്ടിയിൽ മേലാൽ വയ്ക്കേണ്ട സംഖ്യയ്ക്ക് മതിയാകാതെ വരുന്ന പക്ഷം അപ്രകാരം മതിയാകാതെ വരുന്ന സംഖ്യയും അതിൻമേലുള്ള പലിശയും മറ്റു ചിലവുകളും ചിറ്റാളനിൽ നിന്നും ഈടാക്കുവാൻ മുൻപൻ കമ്പനിക്ക് അധികാരമുണ്ടായിരിക്കുന്നതുമാകുന്നു. ചിട്ടി സംഖ്യയിൽ മേലാൽ വെക്കേണ്ട തവണസംഖ്യയും മറ്റും കഴിച്ച് എന്തെങ്കിലും സംഖ്യ ബാക്കിയുണ്ടെങ്കിൽ ആയത് ചിട്ടി അവസാനിച്ച ശേഷം ചിറ്റാളന് കൊടുക്കാൻ മുൻപൻ കമ്പനിക്കു ബാധ്യതയുള്ളതും അപ്രകാരം ചെയ്യാത്തപക്ഷം ചിട്ടി അവസാനിപ്പിച്ച തീയതി മുതൽ പലിശ സഹിതം അപ്രകാരം ബാക്കിയുണ്ടായിരുന്ന സംഖ്യ മുഴുവനും കമ്പനിയിൽ നിന്നും, സെക്യൂരിറ്റി തുകയിൽ നിന്നും മുൻപൻ ഇതര സ്വത്തുക്കളിൽനിന്നും ഈടാക്കുവാൻ ചിറ്റാളനോ, അയാളുടെ നോമിനിക്കോ അധികാരമുണ്ടായിരിക്കുന്നതുമാകുന്നു.

(ബി) ചിറ്റാളനോ ചിറ്റാളന്റെ നോമിനിയോ ചിട്ടിപ്പണം കൈപ്പറ്റുന്നതിനാവശ്യമായ ജാമ്യമോ ഉറപ്പോ ഹാജരാക്കിയാൽ ചിട്ടി കിട്ടിയശേഷം ജാമ്യം ഹാജരാക്കുന്ന തീയതിവരെയുള്ള ചിട്ടി തവണ സംഖ്യകളും (വീതപ്പലിശ ഉപേക്ഷിച്ച് മുഴുവൻ ഓഹരി തുകയും) പലിശയും കിഴിച്ച് ചിറ്റാളനോ ചിറ്റാളന്റെ നോമിനിക്കോ മുൻപൻ കമ്പനി കൊടുക്കേണ്ടതും അപ്രകാരം ചിട്ടിപ്പണം കൊടുക്കാതിരുന്നാൽ ചിറ്റാളന് ചെല്ലേണ്ട ചിട്ടി സംഖ്യയും മുൻപൻ കമ്പനിക്കു ബോധ്യമായ ജാമ്യം ഹാജരാക്കിയ തീയതി മുതൽ കൂടുന്ന പലിശയും മുൻപൻ കമ്പനിയിൽ നിന്നും സെക്യൂരിറ്റി തുകയിൽ നിന്നും മുൻപൻ കമ്പനിയുടെ ഇതര സ്വത്തുക്കളിൽ നിന്നും ഈടാക്കുവാൻ ചിറ്റാളനോ അയാളുടെ നോമിനിക്കോ അധികാരമുണ്ടായിരിക്കുന്നതുമാകുന്നു.

17. (എ) **ജാമ്യം :** സ്വത്തു ജാമ്യം, ആൾജാമ്യം, ബാങ്കുകളിലെ സ്ഥിരം ഡെപ്പോസിറ്റുകൾ, ബാങ്ക് ഗ്യാരന്റി, ഗവ. സെക്യൂരിറ്റികൾ, കാർ, ലോറി, ബസ്, ലൈഫ് ഇൻഷുറൻസ് പോളിസി, മുൻപൻ കമ്പനിയിലെ ചിട്ടി പാസ്സ് ബുക്ക്, ഫിക്സഡ് ഡെപ്പോസിറ്റ് മുതലായവ ജാമ്യമായി സ്വീകരിക്കുന്നതാണ്. ഈ ജാമ്യങ്ങളിൽ ഏതുതരം ജാമ്യം ആണ് വേണ്ടതെന്ന് നിർണ്ണയിക്കുന്നതിനുള്ള പൂർണ്ണ അധികാരം മുൻപൻ കമ്പനിക്കുള്ളതാണ്. ആൾ ജാമ്യമാണെങ്കിൽ മുൻപൻ കമ്പനി നിശ്ചയിക്കുന്ന നിരക്കിൽ ശമ്പളം വാങ്ങുന്ന രണ്ടു ജാമ്യക്കാർ ഉണ്ടായിരിക്കേണ്ടതും അവർ മേലാൽ ചിട്ടിയിലേയ്ക്ക് അടച്ചുതീർക്കേണ്ട സംഖ്യകൾക്ക് പ്രധാന കടക്കാരായിരിക്കാൻ ബാധ്യസ്ഥരും ആകുന്നു. ജാമ്യ വസ്തുവിന് നിശ്ചയിച്ച വിലയിൽ എന്തെങ്കിലും തർക്കമുണ്ടാവുകയാണെങ്കിൽ ബന്ധപ്പെട്ട താലൂക്ക് തഹസീൽദാരുടെ വാല്യുവേഷൻ സർട്ടിഫിക്കറ്റിന്റെ അടിസ്ഥാനത്തിൽ ജാമ്യം സ്വീകരിക്കുന്നതാകുന്നു. ആൾ ജാമ്യം സ്വീകരിക്കുന്ന കേസുകളിൽ തർക്കമുണ്ടായാൽ സ്ഥലം ജില്ല രജിസ്ട്രാരുടെ തീരുമാനം സ്വീകരിക്കേണ്ടതാണ്.

(ബി) **വീതപ്പലിശ:** അതാതു ക്ലാസ്സുകളിലെ മുൻപൻ കമ്മീഷൻ കഴിച്ചുള്ള ലേലാദായം അതാതു ക്ലാസ്സുകളിലെ ചിറ്റാളൻമാർക്കും, ചിട്ടി കിട്ടിയവരെന്നോ കിട്ടാത്തവരെന്നോ നോക്കാതെ തുല്യമായി വീതിക്കുന്നതാകുന്നു.

18. (എ) **പണം അടക്കേണ്ട വിധം :** ആദ്യതവണസംഖ്യ അപേക്ഷയോടൊപ്പം നേരിട്ടു പണമായോ മണിയോർഡറായോ മുൻപൻ കമ്പനിയുടെ ..... (ബ്രാഞ്ചിൽ അടയ്ക്കേണ്ടതും തുടർന്നുള്ള തവണകൾ എല്ലാ ചിറ്റാളൻമാരും അതാതു തവണദിവസം തന്നെ മുൻപൻ കമ്പനിയിൽ അടക്കേണ്ടതും ആയതിനു മുൻപൻ കമ്പനിയിൽ നിന്നും ഒരു രശീതി വാങ്ങേണ്ടതുമാകുന്നു. രണ്ടാമതു തവണ മുതൽക്കുള്ള സംഖ്യകൾ മണി ഓർഡറായോ, ചെക്ക്, ഡ്രാഫ്റ്റ് ഇവ മുഖാന്തിരമോ കമ്പനിയുടെ ഏതെങ്കിലും ബ്രാഞ്ചുകൾ മുഖാന്തിരമോ അടക്കാവുന്നതും അപ്രകാരം അടക്കുന്ന തവണ സംഖ്യ പാസ്സ്ബുക്കിൽ വരവ് ചേർപ്പിക്കേണ്ടതും ആകുന്നു.

(ബി) ചിട്ടി പിടിക്കാത്ത ചിറ്റാളൻമാർ അതാതു തവണസംഖ്യ തവണ തീയതിക്കു തന്നെ അടക്കാത്ത പക്ഷം ആയത് ഒൻപത് ശതമാനം പലിശയോടുകൂടി അടുത്ത തവണ തീയതിക്കോ അതിനു മുമ്പോ അടക്കേണ്ടതും അപ്രകാരം രണ്ടാമത്തെ തവണ തീയതിക്കും അടക്കാത്തപക്ഷം നിയമപ്രകാരം നോട്ടീസ് നൽകി പ്രസ്തുത ചിറ്റാളനെ ചിട്ടിയിൽ നിന്നും നീക്കം ചെയ്ത് കമ്പനിക്കു യുക്തമെന്നു തോന്നുന്ന പക്ഷം പ്രസ്തുത ടിക്കറ്റ് കമ്പനിയുടെ പേരിലോ മറ്റൊരാളുടെ പേരിലോ കൈമാറ്റം ചെയ്യാവുന്നതും മുടക്കം വരുത്തിയ ചിറ്റാളനെ നീക്കം ചെയ്ത് പകരം ചേർത്ത വിവരം 14 ദിവസത്തിനകം അറിയിക്കേണ്ടതുമാകുന്നു. എന്നാൽ ചിറ്റാളൻമാരുടെ ലിസ്റ്റിൽ നിന്നും മുടക്കം വരുത്തിയ ചിറ്റാളനെ മേൽപ്രകാരം നീക്കം ചെയ്തിട്ടില്ലെങ്കിലും പ്രസ്തുത മുടക്കം വരുത്തിയ ചിറ്റാളനെ ചിട്ടിയിൽ തുടരുവാൻ അനുവദിച്ചു എന്ന് ധരിക്കുവാൻ പാടില്ലാത്തതും ആകുന്നു.

(സി) ചിട്ടി വിളിച്ചെടുത്ത ചിറ്റാളൻ ഏതെങ്കിലും തവണ സംഖ്യ അതാതു തവണദിവസമോ അതിനു മുമ്പോ അടക്കാത്ത പക്ഷം വീതപ്പലിശ നഷ്ടപ്പെടുന്നതും മുഴുവൻ തവണ സംഖ്യയും അടുത്ത തവണ തീയതിക്കു മുമ്പായി 14 ശതമാനത്തിൽ കവിയാത്ത പലിശയോടുകൂടി അടക്കേണ്ടതും അപ്രകാരം അടുത്ത തവണയും വീഴ്ച വരുത്തിയാൽ മുടക്കു തീയതി മുതൽ മേൽ വട്ടമറുതി വരെ വെക്കുവാനുള്ള തവണ സംഖ്യകളും (വീതപ്പലിശ ഉപേക്ഷിച്ചു ഓഹരിതു ക) ഒന്നായി മുഴുവൻ സംഖ്യക്കും മുടക്കു തീയതി മുതൽ 14 ശതമാനത്തിൽ കവിയാത്ത പലിശയും ചിലവും സഹിതം ഈടാക്കുന്നതിന് മുൻപൻ കമ്പനിക്കു അധികാരമുണ്ടായിരിക്കുന്നതും അങ്ങനെ ആവശ്യപ്പെടുന്ന പക്ഷം ആയതു ഉടൻ തന്നെ കൊടുക്കുവാൻ പ്രസ്തുത ചിറ്റാളൻ ബാധ്യസ്ഥനും അപ്രകാരം കൊടുക്കാത്തപക്ഷം പ്രസ്തുത ചിറ്റാളനിൽ നിന്നും ജാമ്യപ്പെടുത്തിയ വസ്തുക്കളിൽ നിന്നും ജാമ്യക്കാരിൽ നിന്നും റവന്യൂ റിക്കവറി മൂലമോ മറ്റു വിധത്തിലോ ആ വക സംഖ്യകൾ ഈടാക്കുവാൻ മുൻപൻ കമ്പനിക്കു അധികാരാവകാശങ്ങൾ ഉണ്ടായിരിക്കുന്നതും ആകുന്നു.

(ഡി) ചിട്ടി സംഖ്യ വാങ്ങിയ ചിറ്റാളൻമാർ കൊടുത്തിട്ടുള്ള ജാമ്യം പോരെന്ന് എപ്പോഴെങ്കിലും കമ്പനി തീരുമാനിക്കുന്ന പക്ഷം മതിയായ കൂടുതൽ ഉറപ്പോ ജാമ്യമോ നൽകാൻ ടി ചിറ്റാളൻ ബാധ്യസ്ഥനായിരിക്കുന്നതും, അപ്രകാരം കൂടുതൽ ജാമ്യമോ ഉറപ്പോ കൊടുക്കാതെ വന്നാൽ ചിട്ടിയിൽ മേലാൽ അടക്കേണ്ട തവണ സംഖ്യയും ആയതിനു കൂടുതൽ ഉറപ്പോ ജാമ്യമോ ആവശ്യപ്പെട്ട തീയതി മുതൽ 14 ശതമാനത്തിൽ കവിയാത്ത പലിശയും ഈടാക്കാൻ മുൻപൻ കമ്പനിക്ക് അധികാരമുണ്ടായിരിക്കുന്നതുമാകുന്നു.

19. (എ) ചിട്ടിയിൽ നിന്നും നീക്കം ചെയ്യാത്ത, ചിട്ടി പിടിക്കാത്ത, മുടക്കു ചിറ്റാളൻമാർ (ഡിഫാൾട്ടഡ് സബ്സ്ക്രൈബർ) ചിട്ടിയിൽ അടച്ചിട്ടുള്ള സംഖ്യയിൽ നിന്നും മുൻപൻ കമ്മീഷൻ കഴിച്ച് വീതപ്പലിശ ഉൾപ്പെടെയുള്ള സംഖ്യ ചിട്ടി സാധാരണഗതിയിൽ അവസാനിച്ച് 30 ദിവസത്തിനു ശേഷം മുൻപൻ കമ്പനിയിൽ നിന്നും അവർക്ക് വാങ്ങാവുന്നതാണ്.

(ബി) ചിട്ടി പിടിക്കാത്ത മുടക്കു ചിറ്റാളനെ നീക്കുന്ന പക്ഷം പകരം മാറ്റിചേർത്ത ചിറ്റാളൻ (സബ്സ്റ്റിറ്റ്യൂഡ് സബ്സ്ക്രൈബർ) കിട്ടുകയോ പിടിക്കുകയോ ചെയ്ത് അയാൾ ചിട്ടി സംഖ്യ കൈപ്പറ്റുകയും ചെയ്യുന്നതോടൊപ്പം മുടക്കു ചിറ്റാളൻ (ഡിഫാൾട്ട് സബ്സ്ക്രൈബർ) ടിയാൻ അടച്ച സംഖ്യയും വീതപ്പലിശയുമുൾപ്പെടെ കിട്ടേണ്ട സംഖ്യയിൽ കമ്പനിക്കുള്ള ആനുപാതികമായ തലയാൾ കമ്മീഷനും മറ്റും കഴിച്ച് ബാക്കിയുള്ള തുക കൊടുക്കാൻ മുൻപൻ കമ്പനിക്കു ബാധ്യതയുള്ളതും മുടക്കു ചിറ്റാളൻ ആവശ്യപ്പെടുമ്പോൾ അയാൾക്ക് ലഭിക്കേണ്ട തുക മുൻപൻ കമ്പനി കൊടുക്കാതിരിക്കുന്ന പക്ഷം ആയതു മുൻപൻ കമ്പനിയിൽ നിന്നും പലിശ സഹിതം ഈടാക്കുവാൻ അപ്രകാരമുള്ള മുടക്കു ചിറ്റാളൻ അധികാരമുണ്ടായിരിക്കുന്നതാണ്.

20. ഒന്നാമത്തെ തവണയ്ക്ക് ലേലം ഇല്ലാത്തതുകൊണ്ട് വീതപ്പലിശയോ കിഴിവോ കൂടാതെ മുഴുവൻ സംഖ്യയും അടയ്ക്കുവാൻ ചിറ്റാളൻമാർ ബാധ്യസ്ഥരാണ്.

21. **മുൻപൻ കമ്മീഷൻ :** ചിട്ടി നടത്തിപ്പിനുള്ള മുൻപൻ കമ്പനിയുടെ കമ്മീഷൻ ചിട്ടി സലയുടെ അഞ്ച് ശതമാനമായി ക്ലിപ്തപ്പെടുത്തിയിരിക്കുന്നു.

(എ) ചിട്ടിയുടെ മുൻപൻ കമ്മീഷനിൽ കേന്ദ്രസർക്കാർ ചുമത്തിയിട്ടുള്ള സേവന നികുതി അതാതു കാലങ്ങളിലെ നിരക്കനുസരിച്ച് വരിക്കാരിൽ നിന്നും പിരിച്ചെടുക്കാൻ മുൻപൻ കമ്പനിക്ക് അധികാരമുണ്ടായിരിക്കുന്നതാണ്.

22. **അവസാനതവണ :** അവസാനതവണ വരെ ചിട്ടി കിട്ടാതെയും പിടിക്കാതെയും അവശേഷിക്കുന്ന ചിറ്റാളൻമാർക്ക് ലേലമില്ലാത്തതുകൊണ്ട് മുൻപൻ കമ്മീഷൻ കഴിച്ചുള്ള ചിട്ടിയുടെ മുഴുവൻ സംഖ്യയ്ക്കും അർഹത ഉണ്ടായിരിക്കുന്നതും ചിട്ടി അവസാനിച്ച് ഒരു മാസത്തിനകം പ്രസ്തുത സംഖ്യ ചിറ്റാളൻമാർക്ക് കൊടുക്കുവാൻ മുൻപൻ കമ്പനി ബാധ്യസ്ഥനും ആയതു കൊടുക്കാതിരിക്കുന്ന പക്ഷം പ്രസ്തുത തീയതി മുതൽ നിയമാനുസരണമുള്ള പലിശ സഹിതം ആ വക സംഖ്യകൾ മുൻപൻ കമ്പനിയിൽ നിന്നും ഈടാക്കുവാൻ അപ്രകാരമുള്ള ചിറ്റാളൻമാർക്ക് അധികാരമുണ്ടായിരിക്കുന്നതുമാകുന്നു.

23. ചിട്ടി സംബന്ധമായി ഏതെങ്കിലും ചിറ്റാളനിൽ നിന്ന് സ്വന്തം നിലയിലോ ജാമ്യ നിലയിലോ മുൻപൻ കമ്പനിയിലേയ്ക്ക് ഏതെങ്കിലും സംഖ്യകൾ ഈടാക്കുവാനുണ്ടെങ്കിൽ അതിനു പ്രസ്തുത ചിറ്റാളൻ ചിട്ടിയിൽ അടച്ചിട്ടുള്ള തവണ സംഖ്യകളിന്മേൽ മുൻപൻ കമ്പനിക്ക് ഒന്നാം ചാർജ്ജ് ഉണ്ടായിരിക്കുന്നതും അതുപോലെതന്നെ ചിട്ടി സംബന്ധമായി മുൻപൻ കമ്പനി നിക്ഷേപിച്ചിട്ടുള്ള എല്ലാ സംഖ്യകളും ജാമ്യവും ചിറ്റാളൻമാർക്കു ചെല്ലേണ്ട സംഖ്യകൾക്ക് ഉത്തരവാദിപ്പെട്ടിരിക്കുന്നതുമാകുന്നു.

24. ചിറ്റാളൻമാർ മുൻപൻ കമ്പനിയിൽ അടക്കുന്ന എല്ലാ സംഖ്യകൾക്കും അതുപോലെ തന്നെ മുൻപൻ കമ്പനി ചിറ്റാളൻമാർക്ക് കൊടുക്കുന്ന എല്ലാ സംഖ്യകൾക്കും രസീതുകൾ കൊടുക്കേണ്ടതാണ്.

25. മേൽ പട്ടികയിൽ കാണിച്ചിട്ടുള്ള ചിട്ടിത്തുക യാതൊരു കാരണവശാലും കൂടുന്നതല്ല.

26. (എ) **ചിട്ടി കൈമാറ്റം :** മുൻപൻ കമ്പനിയുടെ രേഖാമൂലമായ സമ്മതമില്ലാതെ ചിറ്റാളൻമാർക്ക് അവർക്ക് ചിട്ടിയിലുള്ള അവകാശങ്ങൾ കൈമാറ്റം ചെയ്യാൻ അധികാരമുണ്ടായിരിക്കുന്നതല്ല. മുൻ ചിറ്റാളനുണ്ടായിരുന്നതിൽ കവിഞ്ഞ് യാതൊരു അവകാശവും പകരം ചേർന്ന ചിറ്റാളനുണ്ടായിരിക്കുന്നതല്ലാത്തതും പകരം ചേർന്ന ചിറ്റാളൻ ഇതിൽ പറയുന്ന എല്ലാ വ്യവസ്ഥകളും ബാധകമായിരിക്കുന്നതുമാണ്. നീക്കം ചെയ്യപ്പെട്ട ചിറ്റാളൻമാർക്ക് ചിട്ടിയിലുണ്ടായിരുന്ന അവകാശങ്ങൾ കൈമാറ്റം ചെയ്യുന്നതിന് അപ്രകാരം മുൻപൻ കമ്പനിയുടെ മുൻകൂട്ടിയുള്ള അനുമതി ആവശ്യമില്ല എങ്കിലും അപ്രകാരമുള്ള കൈമാറ്റത്തിലൂടെ നീക്കം ചെയ്യപ്പെട്ട ചിറ്റാളൻ ഉണ്ടായിരുന്നതിൽ കവിഞ്ഞ് യാതൊരു അവകാശവും ആയതു കൈമാറ്റം ചെയ്ത് വാങ്ങിയ ആൾക്ക് ലഭിക്കുന്നതല്ലാത്തതുമാകുന്നു.

(ബി) ചിട്ടി പിടിച്ചു ചിറ്റാളൻമാരിൽ നിന്നും തവണസംഖ്യകൾ ഈടാക്കുവാൻ മുൻപൻ കമ്പനിക്കുള്ള അവകാശം ചിട്ടി രജിസ്ട്രാറുടെ രേഖാമൂലമുള്ള മുൻ അനുമതി കൂടാതെ കൈമാറ്റം ചെയ്യാൻ പാടില്ലാത്തതും അപ്രകാരമുള്ള കൈമാറ്റങ്ങൾ ചിട്ടി പിടിക്കാത്ത ചിറ്റാളൻമാർക്ക് ലഭിക്കേണ്ട സംഖ്യകൾ കാലതാമസം വരുത്തുകയോ അതുലഭിക്കാതിരിക്കത്തക്ക സാഹചര്യം സൃഷ്ടിക്കുകയോ ചെയ്യുന്ന പക്ഷം മേൽപ്പറഞ്ഞ ചിട്ടി കിട്ടാത്തതും പിടിക്കാത്തതുമായ ചിറ്റാളൻമാർക്ക് അപ്രകാരമുള്ള കൈമാറ്റങ്ങൾ ദുർബലപ്പെടുത്താവുന്നതുമാകുന്നു.

27. (എ) **ചിട്ടി ബാലൻസ് ഷീറ്റും ചിട്ടിരേഖയും :** ചിട്ടിസംബന്ധമായ കടധനങ്ങളുടേയും അവയുടെ സ്വഭാവത്തേയും അവയിൽ ചിട്ടിധനത്തെ വിലയിരുത്തിയ രീതിയും കാണിക്കുന്ന ചിട്ടിയുടെ വർഷാന്തര ബാലൻസ് ഷീറ്റ് 19-ാം നമ്പർ ഫോറത്തിൽ മുൻപൻ കമ്പനി തയ്യാറാക്കേണ്ടതും ചിട്ടി റൂൾ 77 പ്രകാരം ആയത് ഓഡിറ്റ് ചെയ്യുന്നതിനുവേണ്ടി ഓഡിറ്റർമാർക്ക് നൽകേണ്ടതും ഓഡിറ്റ് ബാലൻസ് ഷീറ്റ് യഥാസമയം ഫയൽ ചെയ്യേണ്ടതും ഓഡിറ്റർമാരുടെ ഒരു സർട്ടിഫിക്കറ്റ് മുൻപൻ കമ്പനി വാങ്ങി സൂക്ഷിക്കേണ്ടതുമാകുന്നു.

(ബി) ചിട്ടി സംബന്ധമായ എല്ലാ രേഖകളും എല്ലാ ചിട്ടി തവണ തീയതികളിലും 11 മണി മുതൽ 12 മണി വരെയുള്ള സമയത്തു മുൻപൻ കമ്പനിയുടെ മുകളിൽ കൊടുത്തിട്ടുള്ള ഓഫീസിൽ വെച്ച് ചിട്ടി കിട്ടാത്ത/ പിടിക്കാത്ത/പ്രൈസ് സംഖ്യ പുറത്ത എല്ലാ ചിറ്റാളൻമാർക്കും പരിശോധിക്കാവുന്നതാണ്.

28. **അംഗീകരിക്കപ്പെട്ടിട്ടുള്ള ബാങ്ക് :** ഈ ചിട്ടി സംബന്ധമായ നിക്ഷേപങ്ങൾ ഗവൺമെന്റ് അധികാരപ്പെടുത്തിയിട്ടുള്ള ട്രഷറിയിൽ നിക്ഷേപിക്കുന്നതുകൊണ്ടുമാകുന്നു.
29. **വരിയോല ഭേദഗതി :** കേരള ചിട്ടീസ് റൂളിലേയും ആക്റ്റിലേയും നിബന്ധനകൾക്ക് വിരുദ്ധമല്ലാത്ത വരിയോലയിലെ വകുപ്പുകളിൽ ഭേദഗതികൾ വരുത്തുന്നതിന് ചിട്ടി കിട്ടാത്തതും/പിടിക്കാത്തതും/പ്രൈം സമ്പദ് കൈപ്പറ്റാത്തതുമായ ചിറ്റാളൻമാരിൽ 25 ശതമാനം പേരുടെ രേഖാമൂലമായ അപേക്ഷയുണ്ടെങ്കിൽ ആയതിലേക്ക് ചിറ്റാളൻമാരുടെ ഒരു യോഗം മുൻപൻ കമ്പനി വിളിച്ചുകൂട്ടേണ്ടതാണ്.
30. മുൻപൻ കമ്പനിയുടെ ഏതെങ്കിലും തരത്തിലുള്ള വീഴ്ചകൾക്കൊണ്ട് ചിട്ടി തുടർന്ന് നടത്തുവാൻ കഴിയാതെ വരുന്ന പക്ഷം എല്ലാ ചിട്ടി കിട്ടാത്തതും പിടിക്കാത്തതുമായ ചിറ്റാളൻമാർക്കും വീതപ്പലിശ അടക്കമുള്ളവരുടെ വിഹിതം 30 ദിവസത്തിനകം കൊടുക്കുവാൻ മുൻപൻ കമ്പനി ബാധ്യസ്ഥനാണ്. അങ്ങനെ കൊടുക്കാത്തപക്ഷം ആ വക സമ്പദ് കൾ മുൻപൻ കമ്പനിയുടെ സെക്യൂരിറ്റി ഡെപ്പോസിറ്റ് മറ്റ് സ്വത്തുക്കൾ ചിട്ടി കിട്ടിയ / പിടിച്ച ചിറ്റാളൻമാരിൽ നിന്നും മുൻപൻ കമ്പനിക്കു ലഭിക്കേണ്ടതായ തവണസമ്പദ്കൾ എന്നിവയിൽ നിന്നും ഈടാക്കുവാൻ അപ്രകാരമുള്ള ചിറ്റാളൻമാർക്ക് അധികാരാവകാശമുണ്ടായിരിക്കുന്നതാണ്.
31. **മുൻപന്റെ ടിക്കറ്റ് :** എല്ലാ ക്ലാസ്സുകളിലുമുള്ള ഓരോ/ ഒരു ടിക്കറ്റ് മുൻപൻ കമ്പനിയുടെ പേരിൽ ആയിരിക്കുന്നതും ആയതിന്റെ ചിട്ടി സമ്പദ് നറുക്കെടുപ്പോ ലേലമോ കൂടാതെയും ഏതെങ്കിലും സെക്യൂരിറ്റി വെക്കാതെയും ആദ്യതവണയായി മുൻ 8-ാം വകുപ്പിൽ പറഞ്ഞിരിക്കുന്ന പ്രകാരം പിരിച്ചെടുക്കുന്നതും, എന്നാൽ ആയതിനു പുറമെ മുൻപന്റെ പേരിൽ ഏതെങ്കിലും ടിക്കറ്റുകൾ ഉള്ളപക്ഷം ടി. ടിക്കറ്റുകളെ സംബന്ധിച്ചിടത്തോളം മറ്റു ചിറ്റാളൻമാർക്കുള്ളതിൽ കവിഞ്ഞ് ഏതെങ്കിലും തരത്തിലുള്ള അധികാരാവകാശങ്ങൾ മുൻപൻ കമ്പനിക്കു ഇല്ലാത്തതും അപ്രകാരമുള്ള ടിക്കറ്റുകൾ നറുക്കെടുപ്പിൽ സമ്മാനാർഹമാവുകയോ, ലേലത്തിൽ പിടിക്കുകയോ ചെയ്യുന്നപക്ഷം മറ്റ് ചിറ്റാളൻമാരെ പോലെ തന്നെ മേലാൽ വയ്ക്കേണ്ടുന്ന തവണ സമ്പദ്കൾക്ക് മുൻപൻ കമ്പനി നിയമപ്രകാരം ആവശ്യമായ ജാമ്യം ഹാജരാക്കേണ്ടതാണ്. (ആക്ടിലെ 27-ാം വകുപ്പ്)
32. ഈ ചിട്ടിയുടെ വരിയോലയിൽ ഏതെങ്കിലും സംഗതിയെ നിയന്ത്രിക്കുവാൻ വ്യവസ്ഥകൾ ഉൾപ്പെടുത്തിയിരിക്കുന്ന പക്ഷം ആ വക സംഗതിക്ക് 1975-ലെ കേരള ചിട്ടീസ് ആക്ടിലേയും റൂൾസിലേയും വ്യവസ്ഥകൾക്കും കാലാകാലങ്ങളിൽ ഉണ്ടാകുന്ന ഭേദഗതികൾക്കും വിധേയമായി കമ്പനി അപ്പപ്പോൾ നടപ്പിൽ വരുത്തുന്ന വ്യവസ്ഥകൾ ബാധകമാകുന്നു.
- നോമിനേഷൻ :** ചിട്ടി കാലാവധിക്ക് മുൻപ് ചിറ്റാളൻ മരണമടയുകയാണെങ്കിൽ ചിട്ടി തുടർന്ന് നടത്തുന്നതിനും ചിട്ടിപ്പണവും മറ്റാനുകൂല്യങ്ങളും ചിറ്റാളനുവേണ്ടി കൈപറ്റുന്നതിനും താഴെ പേരെഴുതുന്ന നോമിനിയെ അധികാരപ്പെടുത്തിയിരിക്കുന്നു.
- മേൽ കാണിച്ച എല്ലാ നിബന്ധനകളും ഞാൻ വായിച്ചു മനസ്സിലാക്കുകയും ആയവ എനിക്കു ബാധകമാണെന്നു സമ്മതിക്കുകയും ആയതനുസരിച്ച് നടന്നുകൊള്ളാമെന്നു സമ്മതിച്ചുകൊണ്ട് ഈ ചിട്ടിയിൽ താഴെ കാണിച്ച ക്ലാസ്സിൽ എന്റെ ഒരു ചിറ്റാളനായി ചേർക്കാൻ അപേക്ഷിക്കുകയും താഴെ കാണുന്ന സാക്ഷികൾ കാൺകെ ഈ വരിയോലയിൽ ഒപ്പിടുകയും ചെയ്തിരിക്കുന്നു.

**അപേക്ഷാഫോറം**

പ്രസ്തുത ക്ലാസ്സിന്റെ ആദ്യതവണ സമ്പദ്.....രൂപ ഞാൻ മണിയോർഡർ ആയി/ഡ്രാഫ്റ്റായി/പണമായി നേരിട്ട് അയക്കുന്നു.

ചേരാനാഗ്രഹിക്കുന്ന ചിട്ടിയുടെ ക്ലാസ്സ്	തവണ സമ്പദ്	ക.	സല	ക.
--	------------	----	----	----

അപേക്ഷകന്റെ മുഴുവൻ പേര് .....  
 സ്ഥിരമായ മേൽവിലാസം .....

ഫോൺ നമ്പർ.....മൊബൈൽ നമ്പർ.....  
 വയസ്സ് .....ജനനതീയതി.....

വയസ്സും ജനനതീയതിയും വിദ്യാഭ്യാസ യോഗ്യത .....  
 അപേക്ഷകന്റെ തൊഴിൽ / ഉദ്യോഗപ്പേര് .....  
 ഔദ്യോഗിക വിലാസം .....

വരുമാന മാർഗ്ഗം  ഉദ്യോഗം  കൃഷി  കച്ചവടം  മറ്റിനങ്ങൾ  
 മാസവരുമാനം  3,000 രൂപ വരെ  3,000 - 5,000  5,000 - 10,000  10,000 - 15,000  15,000 ത്തിനു മുകളിൽ

അച്ഛന്റെ /അമ്മയുടെ/ഭർത്താവിന്റെ പേര് .....  
 നോമിനിയുടെ പേരും, വിലാസവും, ബന്ധവും .....

അപേക്ഷകന് എഴുത്തുകൾ അയക്കേണ്ട വിലാസം .....  
 ചേർക്കുന്ന ഏജന്റിന്റെ പേര്, മേൽവിലാസം .....

ഒപ്പും, സീലും .....

സാക്ഷിയുടെ പേരും, ഒപ്പും, മേൽവിലാസവും .....

സ്ഥലം : .....  
 തീയതി : ..... (അപേക്ഷകന്റെ ഒപ്പ്)  
 ചിട്ടി നമ്പർ : ..... ചിറ്റാൾ നമ്പർ  
 മുൻപൻ : .....  
 ബ്രാഞ്ച് മാനേജർ : .....  
 കെ.എസ്.എഫ്.ഇ. (ലി).....ചിട്ടി രജിസ്ട്രാർ.....